

RAKKOMANDAZZJONIJIET

RAKKOMANDAZZJONI TAL-KUMMISSJONI

tat-3 ta' Diċembru 2013

dwar it-tnaqqis tal-preżenza ta' diossini, furani u PCBs fl-għalf u fl-ikel

(Test b'relevanza għaż-ŻEE)

(2013/711/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 292 tiegħu,

Billi:

- (1) Ġew adottati diversi miżuri bhala parti minn strateġija globali biex titnaqqas il-preżenza ta' diossini, furani u PCBs fl-ambjent, fl-għalf u fl-ikel.
- (2) Il-livelli massimi għad-diossini u għat-total tad-diossini u tal-PCBs simili għad-diossini ġew stabbiliti għall-għalf permezz tad-Direttiva 2002/32/KE tal-Parlament Ewropew u tal-Kunsill ⁽¹⁾ u għall-ikel permezz tar-Regolament tal-Kummissjoni (KE) Nru 1881/2006 ⁽²⁾.
- (3) Sabiex jistimulaw approċċ proattiv biex titnaqqas il-preżenza tad-diossini u tal-PCBs simili għad-diossini fl-ikel, il-livelli ta' azzjoni għad-diossini u għall-PCBs simili għad-diossini fl-ikel ġew stipulati permezz tar-Rakkomandazzjoni tal-Kummissjoni 2011/516/UE ⁽³⁾ u għad-diossini u għall-PCBs simili għad-diossini fl-għalf permezz tad-Direttiva 2002/32/KE.
- (4) Il-livelli ta' azzjoni huma għodda għall-awtoritajiet u l-operaturi kompetenti biex jenfasizzaw dawk il-kazijiet fejn jixraq li jidentifikaw is-sors ta' kontaminazzjoni u jiehdu miżuri biex inaqqasuh jew jeliminawh.

(5) Minhabba li s-sorsi tad-diossini u tal-PCBs simili għad-diossini huma differenti, jixraq li jkunu determinati livelli ta' azzjoni separati għad-diossini minn naha u għall-PCBs simili għad-diossini min-naha l-oħra.

(6) Issa jixraq li jiġi rakkomandat li l-preżenza ta' diossini, PCBs simili għad-diossini u PCBs mhux simili għad-diossini fil-bajd tat-tigieg imrobbija barra, fil-bajd organiku, fil-fwied tal-haruf u tan-nagħaġ, fil-granċijiet Chinese mitten, fil-hxejjex aromatiċi mnixxfen u fit-tafal li jintuza bhala suppliment tal-ikel ikun soġġett għal aktar monitoraġġ.

(7) Barra minn hekk, jixraq li jiġi speċifikat li l-livelli ta' azzjoni espressi abbażi tal-prodott jirreferu għal toqol imxarrab.

(8) Ir-Rakkomandazzjoni 2011/516/UE għandha għaldaqstant tiġi sostitwita b'Rakkomandazzjoni ġdida.

ADOTTAT DIN IR-RAKKOMANDAZZJONI:

1. L-Istati Membri għandhom jagħmlu monitoraġġ aleatorju tal-preżenza tad-diossini, tal-PCBs simili għad-diossini u tal-PCBs mhux simili għad-diossini fl-għalf u fl-ikel, b'mod proporzjonat għall-produzzjoni, l-użu u l-konsum tagħhom ta' ikel u għalf.
2. Minbarra l-monitoraġġ imsemmi fil-punt 1, l-Istati Membri għandhom jimmonitorjaw speċifikament il-preżenza tad-diossini, tal-PCBs simili għad-diossini u tal-PCBs mhux simili għad-diossini fdawn il-prodotti li ġejjin:

(a) bajd tat-tigieg imrobbija barra u bajd organiku;

(b) fwied tan-nagħaġ u tal-haruf;

⁽¹⁾ Id-Direttiva 2002/32/KE tal-Parlament Ewropew u tal-Kunsill tas-7 ta' Mejju 2002 dwar sustanzi mhux mixtieqa fl-għalf tal-annimali (ĠU L 140, 30.5.2002, p. 10).

⁽²⁾ Ir-Regolament tal-Kummissjoni (KE) Nru 1881/2006 tal-Kummissjoni tad-19 ta' Diċembru 2006 li jiffissa l-livelli massimi ta' ċerti kontaminanti fl-oġġetti tal-ikel (GU L 364, 20.12.2006, p. 5).

⁽³⁾ Rakkomandazzjoni tal-Kummissjoni 2011/516/UE tat-23 ta' Awwissu 2011 dwar it-tnaqqis tal-preżenza ta' diossini, furani u PCBs fl-għalf u fl-ikel (GU L 218, 24.8.2011, p. 23).

- (c) Grancijiet Chinese mitten, fir rigward ta':
- (i) laham tal-muskoli mill-appendiċi (separatament),
 - (ii) laham kannella (separatament),
 - (iii) il-prodott totali (b'kalkolu li jqis il-livelli li jinsabu fil-laħam tal-muskoli mill-appendiċi u fil-laħam kannella u l-proporzjon relattiv tagħhom).
- (d) ħxejjex aromatiċi mnixxfen (għalf u ikel);
- (e) tafal mibjugħ bħala suppliment tal-ikel.
3. F'kazijiet ta' nuqqas ta' konformità mad-dispożizzjonijiet tad-Direttiva 2002/32/KE u tar-Regolament (KE) Nru 1881/2006, u f'kazijiet fejn jinstabu livelli ta' diossini u/jew PCBs simili għad-diossini aktar mil-livelli ta' azzjoni speċifikati fl-Anness ta' din ir-Rakkomandazzjoni fir-rigward tal-ikel u fl-Anness II tad-Direttiva 2002/32/KE fir-rigward tal-għalf, l-Istati Membri, f'kooperazzjoni mal-operaturi:
- (a) iniedu l-investigazzjonijiet biex jidentifikaw is-sors tal-kontaminazzjoni,

(b) iwettqu miżuri biex inaqqsu jew jeliminaw is-sors tal-kontaminazzjoni.

4. L-Istati Membri għandhom jissottomettu lill-Awtorità Ewropea dwar is-Sigurtà fl-Ikel (EFSA) id-dejta kollha dwar l-okkorrenza tad-diossini, tal-PCBs simili għad-diossini u tal-PCBs mhux simili għad-diossini fl-għalf u fl-ikel. L-Istati Membri għandhom jinfurmaw lill-Kummissjoni u lill-Istati Membri l-oħra bis-sejbiet tagħhom, ir-riżultati tal-investigazzjonijiet u l-miżuri mehuda biex jitnaqqas jew jiġi eliminat is-sors ta' kontaminazzjoni.

Din ir-Rakkomandazzjoni tissostitwixxi r-Rakkomandazzjoni 2011/516/UE.

Magħmul fi Brussell, it-3 ta' Diċembru 2013.

Għall-Kummissjoni

Tonio BORG

Membri tal-Kummissjoni

ANNEX

Għall-finijiet ta' dan l-Anness għandhom japplikaw id-definizzjonijiet li ġejjin:

- (a) "Diossini + furani (WHO-TEQ)" tfisser it-total ta' dibenzo-para-diossini poliklorinati (PCDDs) u dibenzofurani poliklorinati (PCDFs), espress bħala l-ekwivalent tossiku tal-Organizzazzjoni Dinjija tas-Saħħa (WHO) bl-użu tal-fatturi ta' ekwivalenza tossika tal-WHO (WHO-TEFs).
- (b) "PCBs simili għad-diossini (WHO-TEQ)" tfisser it-total ta' bifenili poliklorinati (PCBs), espressa bħala l-ekwivalent tossiku tal-WHO bl-użu tal-WHO-TEFs.
- (c) "WHO-TEFs" tfisser il-fatturi ta' ekwivalenza tossika tal-Organizzazzjoni Dinjija tas-Saħħa għall-evalwazzjoni tar-riskju għall-bniedem ibbażata fuq il-konklużjonijiet tal-Organizzazzjoni Dinjija tas-Saħħa (WHO) - il-laqgħa tal-esperti tal-Programm Internazzjonali dwar is-Sikurezza Kimika (IPCS) li saret Ġinevra f'Ġunju 2005 (Martin van den Berg et al., The 2005 World Health Organization Re-evaluation of Human and Mammalian Toxic Equivalency Factors for Dioxins and Dioxin-like Compounds. Toxicological Sciences 93(2), 223–241 (2006)).

Ikel	Livell ta' azzjoni għad-diossini + furani (WHO-TEQ) ⁽¹⁾	Livelli ta' azzjoni għall-PCBs simili għad-diossini (WHO-TEQ) ⁽¹⁾
Laham u prodotti tal-laham (hlief il-ġewwieni li jittiekel) ⁽²⁾ tal-annimali li ġejjin		
— annimali bovini u nagħaġ	1,75 pg/g xaħam ⁽³⁾	1,75 pg/g xaħam ⁽³⁾
— tjur	1,25 pg/g xaħam ⁽³⁾	0,75 pg/g xaħam ⁽³⁾
— hnieżer	0,75 pg/g xaħam ⁽³⁾	0,50 pg/g xaħam ⁽³⁾
Xahmijiet imħallta	1,00 pg/g xaħam ⁽³⁾	0,75 pg/g xaħam ⁽³⁾
Laham tal-muskoli ta' hut imrobbi u prodotti ta' hut imrobbi	1,50 pg/g piż imxarrab	2,50 pg/g piż imxarrab
Halib nej ⁽²⁾ u prodotti tal-ħalib ⁽²⁾ , inkluż ix-xaħam tal-butir	1,75 pg/g xaħam ⁽³⁾	2,00 pg/g xaħam ⁽³⁾
Bajd tat-tiġieġ u prodotti tal-bajd ⁽²⁾	1,75 pg/g xaħam ⁽³⁾	1,75 pg/g xaħam ⁽³⁾
Tafal bħala suppliment tal-ikel	0,50 pg/g piż imxarrab	0,35 pg/g piż imxarrab
Frott, ħxejjex (inklużi ħxejjex aromatiċi friski) u ċereali ⁽⁴⁾	0,30 pg/g piż imxarrab	0,10 pg/g piż imxarrab

⁽¹⁾ Konċentrazzjonijiet li huma eqreb lejn valuri għoljin: Konċentrazzjonijiet li huma eqreb lejn valuri għoljin jiġu kkalkolati billi wiehed jassumi li l-valuri kollha tad-diversi kongeneri anqas mil-limitu tal-kwantifikazzjoni huma daqs il-limitu tal-kwantifikazzjoni.

⁽²⁾ Ogġetti tal-ikel elenkati f'din il-kategorija kif inhuma ddefiniti fir-Regolament (KE) Nru 853/2004 tal-Parlament Ewropew u tal-Kunsill tad-29 ta' April 2004 li jistabbilixxi ċerti regoli speċifiċi ta' iġjene għall-ikel li joriġina mill-annimali (ĠU L 139, 30.4.2004, p. 55).

⁽³⁾ Il-livelli ta' azzjoni mhumiex applikabbli għall-prodotti tal-ikel li fihom inqas minn 2 % xaħam.

⁽⁴⁾ Għall-frott imnixxef u l-ħxejjex imnixxfin (inklużi ħxejjex aromatiċi mnixxfin) il-livell ta' azzjoni huwa 0,5 pg/g għad-diossini + furani u 0,35 pg/g għall-PCBs simili għad-diossini, espressi fuq il-prodott kif jinbiegħ.